



Kunsill Lokali Hal Balzan

MINUTI

Laqgħa tal-Kunsill Lokali Hal Balzan

ID-DISA' LEGISLATURA

Laqgħa Numru 8

Data tal-laqgħa: 16 ta' Diċembru 2019

Il-Kunsilli Lokali Hal Balzan iltaqa' fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fl-4.00 ta' filgħaxija.

PREŻENTI:

Nutar Ian Spiteri – Sindku
Dott. Angelo Micallef – Viċi Sindku
Stephen Gatt – Kunsillier
Mary Louise Briffa – Kunsillier
Dott. Oliver Nicholas De Gaetano

ASSENTI b'APOLOĠIJI (Skont Ordni Permanenti 14A (3):

Ma kien hemm ebda membru assenti b'apoloġija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku, in-Nutar Ian Spiteri ippresjeda l-laqgħa.

8.1 Qari tal-ittri ta' apologiji

8.1.1 Ma kienx hemm ittri ta' apologiji.

8.2 Kunsiderazzjoni u Approvazzjoni tal-Minuti

8.2.1 Fuq il-mejda tal-Kunsill tqiegħdu l-Minuti ta' Laqgħa Numru 7. Kopja tal-minuti nġhatat lil kull kunsillier qabel il-laqgħa.

8.2.2 Is-Sindku staqsa jekk hemmx xi korrezzjoni tal-minuti. Fuq proposta tal-Viċi Sindku Dott. Angelo Micallef, li kien issekondat mill-Kunsillier Dott. Oliver Nicholas De Gaetano, il-minuti ġew approvati unanimament.

8.3 Puntj li joħorgu mill-Minuti

8.3.1.1 Para 7.7 – Tisbiħ tal-playing field

Is-SE infurmat lill-Kunsill bir-risposta tal-Awtorità tal-Artijiet, fejn qed jinfurmaw lis-sit indikat huwa esproprjat mid-Dikjarazzjoni 335 tal-President datata 02/06/1964 u mhux allokat lill-Kunsill Lokali ta' Hal Balzan. Għalhekk, il-Perit infurma li l-Kunsill irid japplika biex l-art tiġi devoluta. Il-Perit ser ikun qed iħejji s-survey u l-pjanti neċessarji biex il-Kunsill ikun jista' japplika.

8.3.1.2 Dwar fondi li jstgħu jintużaw biex jiġu rrangati l-playing fields, il-Perit mhux infurmat li hemm fondi li ser jagħlqu fis-7 ta' Jannar. Il-Kunsillier Dott. Oliver Nicholas De Gaetano ser jicċekkja dwar il-fondi.

8.3.2 Para 7.11 - Servizz ta' trasport għall-anzjani

Il-Kunsillier Dott. Oliver Nicholas De Gaetano infurma lill-Kunsill, li l-laqgħa mal-Ministru tas-Saħħa biex jiġi diskuss dan is-servizz, qed tiġi pplanata li ssir għal Jannar 2020.

8.3.3 Para 7.12.1 – Tiżjin ta' toroq bid-dwal tal-Milied

Is-Sindku infurma lill-Kunsill lid-dwal ġew imwaħħla. Qal ukoll li kien hemm domanda biex għas-sena d-dieħla jintramaw aktar toroq. Għal sena oħra, it-toroq se jiġu magħżula minn aktar qabel, biex nilhqu noħorgu sejha għall-kwotazzjonijiet.

8.3.4.1 Para 7.12.2 - Christmas Village

Is-SE infurmat li minħabba nuqqas ta' partecipanti, bi qbil mal-Kunsilliera, l-attività kellha tiġi mħassra. Is-Sindku qal li għal darb'oħra, meta tkun ser tiġi organizzata attività, il-Kunsill japprova l-budget u jkun hemm Kunsillier wieħed li jieħu ħsieb jorganizza l-attività kollha. Dan biex ikun hemm koordinazzjoni aħjar.

8.3.4.2 Il-Kunsillier Mary Louise Briffa qalet li xi nies qed jistaqsu dwar x'se jsir mill-fondi allokati għal din l-attività. Dawn il-fondi ser jiġu mfaddla biex jiġu wżati f'xi attività oħra.

8.3.4.3 Dwar il-100 poinsettia li kienu ser jitqassmu lin-nies waqt l-attività, residenti jstgħu jiġbru waħda (per household) mill-ufficċju tal-Kunsill billi jipprezentaw il-karta tal-identità. Ovjament dawn ser ikunu disponibbli għall-ewwel 100 household.

8.3.4.4 Għas-sena d-dieħla, il-Kunsill qabel li jibda jiddiskuti l-attivitjiet relatati mal-Milied minn April.

8.3.5.1 Para 7.13 - Skemi maħruġa mill-Kunsill Reġionali Ċentru

Is-SE infurmat li l-applikazzjonijiet għal Skema Finanzjarja 1/2019 - Skema ta' għajnuna għall-Kunsilli Lokali fi żmien il-Milied, kif ukoll għal Skema Finanzjarja 2/2019 – Skema ta' għajnuna għall-Għaqdiet fil-lokalitajiet fi ħdan il-Kunsill Reġionali Ċentru, ġew approvati.

8.3.5.2 Dwar Skema 2/2019, is-Sindku qal li infurma t-tliet (3) Każini dwar dan, fejn irringrazzjawh ta' din l-inizjattiva. Biex ir-Reġjun jirrifondi l-ispejjeż, iridu jiġu pperzentati riċevuti fiskali u peress li l-Kažin tal-Banda Filarmonika Marija Annunzjata mhux f'pożizzjoni li jipprovdu riċevuta fiskali, ma jistawx jingħataw l-għajnuna minn din l-iskema. Għalhekk, l-ammont allokat (€800) għal dan il-Kažin ser jiġi allokat liż-żewġ

Każini l-oħra, dan biex il-fondi approvati ma jitilfux.

- 8.3.6 **Para 7.14 - E-Newsletter**
Il-Viċi Sindku infurma lill-Kunsill lix-xogħol biex tiġi mwaqqfa l-*E-Newsletter* għe ordnat u qed jiġi mmirat li l-ewwel *E-Newsletter* toħroġ f' Marzu 2020.
- 8.3.7 **Para 7.15 - Active Ageing Sessions**
Is-SE infurmat li tinsab infurmata li l-Kunsill Lokali Iklin aċċettaw li jiġu organizzati b'kollaborazzjoni magħhom, u ser ikunu qed jibgħatu risposta ufficċjali fil-ġranet li ġejjin.
- 8.3.8 **Para 7.16.5 - Donazzjoni ta' 100 sapling trees**
Is-SE infurmat li ser jiġu offruti pjanti u mhux żerriegħa u qed jitolbu li jiġu mħawwla madwar il-lokalità u mhux f'għonna pubbliċi. Il-Kunsillier Stephen Gatt ser ikun qed jittellem ma' membru tas-Sottokomitāt tal-Ambjent biex jiġu identifikati siti fejn possibilmēt ikunu jistgħu jiġu mħawwla.
- 8.3.9 **Para 7.17.3 – Kiri tal-garaxx**
Is-SE infurmat lis-sid m'aċċettax li jikri l-garaxx għal sena u għalhekk ser jerga' jiġi mikri għal sitt (6) xhur minn Jannar sa Ġunju 2020.

8.4 Komunikazzjoni mis-Sindku

- 8.4.1.1 **Thawwil ta' sigar fi Triq l-Imdina**
Is-Sindku infurma lill-Kunsill li IM approvaw il-kwotazzjoni biex jiġu mħawwla 35 sigra fi Triq l-Imdina, u għalhekk l-ispiża ta' €4,200 (VAT eskluż) ser tiġi ffinanzjata minnhom. Ovvjament, trid issir pubbliċità liż-zona qed tiġi msebħha b'finanzjament ta' IM u għalhekk, għe ssuggerit li jiġu pprezentati b'*memento* żgħir, meta jiġi inawgurat il-proġett b'turija ta' apprezzament. Is-Sindku qal li qed jiġi pplanat lis-sigra jiġu mħawwla bejn dan ix-xahar u Jannar 2020, skont meta tasal il-konsenja.
- 8.4.1.2 Is-Sindku talab lis-SE tikkonferma mal-ELC jekk is-sistema tal-irrigazzjoni li hemm fi Triq l-Imdina (bejn l-Ambaxxata tal-Kuwait u l-Ambaxxata Libjana) hiex qed taħdem.
- 8.4.2 **Proġett ta' Traffic Island fi Triq il-Qarċilla**
Is-Sindku infurma lill-Kunsill lis-*survey* relatat mal-proġett tat-*traffic island* fi Triq il-Qarċilla għadu mhux lest. Talab lis-SE tibgħat *reminder* lill-Perit biex sal-aħħar tas-sena jiġu ppreparati l-ewwel abbozz ta' pjanti.
- 8.4.3 **Tisbiħ tar-roundabout ta' Wesgħa Ġiġi Gauci**
Is-Sindku nfurma lill-Kunsill li wara l-Milied jixtieq jibda l-proġett ta' tisbiħ tar-*roundabout* ta' Wesgħa Ġiġi Gauci. Dan ser jinkludi *fencing* baxx dawramejt u tithawwel *hedge* mad-dawra u xi pjanti.
- 8.4.4 **Toroq li ser isiru minn IM**
Is-Sindku infurma li IM għad m'għandhomx indikazzjoni meta se jibdew ix-xogħlijiet fuq it-toroq magħzula (Triq Idmejda, Triq Sir Antonio Micallef, parti minn Triq Qarċilla u Triq l-Għerusija).
- 8.4.5 **Żejt fi Triq il-Ferrovija l-Qadima**
Is-Sindku staqsa kif bqajna fuq l-ilment li kuntrattur waqqa' xi żejt fit-triq. Is-SE infurmat li l-każ qiegħed f'idejn IM.
- 8.4.6.1 **Bozza mitfija fi Vjal il-Bon Pastur**
Is-Sindku infurma li xi residenti lmentaw dwar bozza mitfija fi Vjal il-Bon Pastur. Is-SE infurmat li dik bozza ġdida u trid tiġi *connected* mill-Enemalta. Is-SE ser tibgħat *reminder*.
- 8.4.6.2 Il-Kunsillier Dott. Oliver Nicholas De Gaetano infurma lill-Kunsill li maġenb iċ-ċimiterju hemm bozza li toqgħod itteptep meta tagħmel ix-xita. Il-kuntrattur ser jiġi nfurmat bl-ilment.
- 8.4.7 **Wied Hal Balzan**
Is-Sindku qal li xi nies staqsew jekk il-Kunsill irċeveix risposta għall-ittra li nbaġħtet mill-Ministru Dott. Ian Borg. Is-SE infurmat li ma rċivejna xejn.
- 8.4.8 **Ġemellaġġi**
Is-Sindku talab lis-SE tibgħat *reminder* lis-Sindki ta' Pedara u Ficarra, peress li ma rċivejniex risposta dwar jekk humiex interessati jingħaqqu f'ġemellaġġ mal-Kunsill.

- 8.4.9 **Kappelli ta' Triq it-Tliet Knejjes**
Is-Sindku talab lis-SE tibgħat *reminder* lill-Kurja dwar l-ittra lill-Kunsill kien bagħat fuq il-Kappelli ta' Triq it-Tliet Knejjes.

8.5 Twegibiet għall-Mistoqsijiet tal-Kunsilliera

- 8.5.1 Ma kienx hemm mistoqsijiet tal-Kunsilliera.

8.6 Kunsiderazzjoni u Approvazzjoni ta' Rapport

8.6.1.1 **Estimi Finanzjarji Draft għas-sena 2020**

L-Estimi Finanzjarji *Draft* għas-sena 2020 tqiegħed fuq il-mejda tal-Kunsill. Kopja ngħatat lil kull kunsillier qabel il-laqgħa. Is-SE infurmat li peress li l-Allokazzjoni Finanzjarja għadha ma waslitx, il-figuri ġew ibbażati fuq l-allokazzjoni tal-2019. Normalment l-Allokazzjoni tintbagħat f'Novembru.

- 8.6.2.1 Il-Kunsill qabel li għandna nistennew l-Allokazzjoni biex ir-rapport ikun jista' jiġi ppreparat b'figuri attwali għax minn sena għall-oħra tvarja. F'dan ir-rigward dan ir-rapport ma ġiex approvat.

8.6.2.2 **Tender for the Services of a Contracts Manager for the Hal Balzan Local Council – BLC 01/2019 - Aġġudikazzjoni**

Fuq il-mejda tal-Kunsill tqiegħed ir-rapport kif ukoll il-Minuti tal-Evalwazzjoni tat-*Tender for the Services of a Contracts Manager for the Hal Balzan Local Council – BLC 01/2019*.

Il-Kunsill unanimament qabel li jilqa' ir-rakkomandazzjoni tal-Bord tal-Evalwazzjoni li għandha tingħazel l-irħas offerta konformi fil-parti Amministrattiva, Teknika u Finanzjarja ta' Adrian Mifsud (BOOM Advisory & Consultancy Services) u għaldaqstant dan ir-rapport kif ukoll il-minuti ġew approvati.

8.7 Bankina quddiem 44 u 55, Triq it-Tliet Knejjes

- 8.7.1 Is-SE infurmat lill-Kunsill bir-risposti tas-sidien ta' 44 u 55, Triq it-Tliet Knejjes, wara li kienet infurmathom bid-deċiżjoni tal-Kunsill, li kien qed jagħti konċessjoni li l-bankina tibqa' kif inhi sakemm jinħarġu l-permessi neċessarji u jibda l-proġett ta' tisbiħ ta' toroq fil-qalba tar-raħal. U li jekk biex isir il-proġett, ikun jesigi li l-bankini jkunu uniformi, din il-bankina trid tinqala' u ssir bl-istess materjal li ser jiġi użat fil-bankini u t-toroq ta' dan il-proġett.
- 8.7.2 Ġie rrimarkat li kien wieħed minnhom stess li talab li l-proġett ta' pavimentar jiġi estiż sa fejn il-mużew tas-subien u li l-Kunsill daħal fi spejjeż żejda biex dan seta' jsir peress li riedu jiġu emendati l-pjanti.
- 8.7.3 Apparti minn hekk, diġà hemm xi residenti tal-istess triq li lmentaw, u s-Sindku spjegalhom li jekk joħroġ il-permess mill-PA, u l-permess ikun jitlob uniformità, il-bankini jridu jinqalgħu.
- 8.7.4 F'dan ir-rigward, il-Kunsill qed jikkunsidra l-każ bħala magħluq u għalhekk ser jiġi ċċarat mas-sidien ta' 44 u 55, li kien wieħed minnhom li talab li jiġi estiż il-proġett (u li dan dejjem tkellem għan-nom tagħhom it-tnejn) u l-Kunsill daħal fi spejjeż addizzjonali biex bdilna l-applikazzjoni. U għalhekk jekk il-PA tapprova l-applikazzjoni, u l-permess ikun jitlob uniformità, l-bankina jkollha tinqala' bilfors.
- 8.7.5 Is-Sindku qal ukoll, li meta saret l-applikazzjoni fil-Kunsill preċedenti, għat-toroq ta' dan proġett, ser jintuża *paving blocks* bħal m'hemm fejn il-Knisja ta' Birkirkara. Dan it-tip ta' pavimentar ma jiflaħx vetturi, speċjalment vetturi kbar, u għalhekk jintuża għall-bankini biss.

8.8 Librerija Miftuħa

- 8.8.1 Issa li l-ixkaffar fl-uffiċċju jinsab lest, irid jiġi determinat kif ser tiġi mħaddma l-librerija miftuħa.
- 8.8.2 Se jkun hemm sessjoni b'kotba godda li l-Kunsill kien xtara għal-librerija. Dawn il-kotba jintużaw biss għar-referenza u mhux ser jithallex joħroġu mill-uffiċċju.
- 8.8.3 Ser naraw x'tip u kemm għandna kotba u jekk ma jkollniex biżżejjed nagħmlu appell għal aktar kotba fuq il-

paġna ta' Facebook.

8.9 Ilmenti u *Items* oħra ta' xogħol ieħor tal-Kunsill

8.9.1 Talba minn impjegat biex iġġedded xi *leave* għas-sena 2020

Is-SE infurmat lill-Kunsill li rċeviet ittra minn impjegat (skrivani), fejn qed jitlob sabiex iġġedded 48 siegħa mill-*leave* ta' din is-sena għal 2020. Il-Kunsill approva unanimament.

8.9.2.1 *Increment* – Skrivani tal-Kunsill

Is-SE infurmat lill-Kunsill li l-iskrivani tal-Kunsill fit-13 ta' Frar 2019 kien ser jagħlaq tliet fl-impieg tiegħu u għaldaqstant, mill-1 ta' Jannar 2020 imissu jieħu t-tielet *increment* fis-salarju tiegħu.

8.9.2.2 Il-Kunsill unanimament approva biex l-iskrivani jieħu l-*increment* li jmiss fi Skala 15, minn Skala 15/5 għal Skala 15/6.

8.9.3.1 Talba għall-opinjoni tal-Kunsilli Lokali dwar Direttiva 5/2019

Ġiet innutata *email* mibgħuta mill-Kunsill Reġjonali Ċentru, fejn qed jitolbu lill-Kunsill iressaq l-opinjoni tiegħu rigward il-ħruġ tas-sejha għall-offerti mir-Regjun f'isem il-Kunsilli, għas-servizz tal-immanigjar tal-iskart.

8.9.3.2 Is-Sindku qal li fil-Legislatura preċedenti, il-Kunsill kien diġà qabel fil-principju lis-sejha toħroġ mir-Regjun f'isem il-Kunsilli, dejjem jekk Hal Balzan jibqa' jiffirma parti mill-Kunsill Reġjonali Ċentru, għax skont l-Att dwar Gvern Lokali, il-Kunsill Lokali Hal Balzan qiegħed imnizzel li se jkun mat-Tramuntana. Il-Kunsill qabel ma' dan.

8.9.4.1 *Bring-in-Site*, *Wesgħa Profs. Ġuże' Aquilina*

Ġiet innutata *email* mibgħuta minn Dar Merħba Bik, fejn qed jitolbu spjegazzjoni għalfejn ždiedu l-kontenituri f'*Wesgħa Profs' Ġuże' Aquilina*. Il-kontenituri l-ġodda ġew viċin il-ħajt tad-dar. Qed jitolbu li tinbena pjattaforma tal-metall (u l-kontenituri jitpoġġew fuqha) fuq in-naħa l-oħra tat-triq fuq l-art li qed tintuża bħala parkeġġ.

8.9.4.2 Is-Sindku spjega lill-Kunsill il-każ tas-sena l-oħra, fejn kienu qalu li persuna fis-sakra ppruvat taqbeż minn fuq il-kontenituri għal mal-ħajt tal-binja ta' Dar Merħba Bik. Din Prattikament hi impossibbli li ssir minn persuna f'sensiha, aktar u aktar minn persuna fis-sakra. Izda biex ma jinqalawx polemici, dak iż-żmien il-Kunsill kien qabel li jwessa' parti mill-bankina biex il-kontenituri joħroġu l'barra u jkun hemm aktar distanza minn mal-ħajt. Minn dak iż-żmien, il-Kunsill kien tkellem ma' rappreżentanti tal-Kunvent dwar il-proġett propost mill-Kunsill, ta' thawwil ta' sigar tul il-ħajt ta' fejn hemm il-kontenituri tal-*Bring-in-Site*. L-amministrattiv tal-Kunvent kienu nformawna lit-triq flimkien mal-bankina huma proprjeta' tagħhom u għalhekk il-Kunsill ma jista' jagħmel l-ebda proġett mingħajr l-approvazzjoni tagħhom.

8.9.4.3 Il-Kunsill iddiskuta u rrimarka li:

1. l-art li qed tintuża bħala parkeġġ hija privata (*Joint Office*);
2. fejn qed jipproponu, jekk l-art tiġi devoluta lill-Kunsill, qed jiġi pplanat li ssir parkeġġ kontrollat;
3. minn esperjenza li kellhom Kunsilli oħrajn, meta kontenituri jkunu f'żona abbandunata, ż-żona tispicċa miżbla għax kulhadd jarmi skart illegalment;
4. Il-Kunsill iddecieda li jżied l-ammont ta' kontenituri.

8.9.4.4 Dawn l-aħħar xhur, l-iskart mormi illegalment madwar il-kontenituri naqas drastikament. F'dan ir-rigward, it-talba tagħhom ma ġietx approvata u l-Kunsill unanimament qabel li l-*Bring-in-Site* tibqa' u l-kontenituri ser jibqgħu fil-post fejn qiegħdin preżentament.

8.9.4.5 Il-Kunsillier Stephen Gatt ilmenta dwar il-karozzi abbandunati li hemm fl-għalqa. Il-pulizija nformawna li min-naħa tagħhom, l-unika ħaġa li jistgħu jagħmlu hi li jordnaw li tiġi mbarrata l-għalqa u ma jużaha hadd. Din toħloq problema akbar, għax il-karozzi ma jsibux fejn jipparkjaw.

8.9.4.6 Il-Kunsill ser jibqa' jibgħat ir-*reminders* lill-entitajiet ikkonċernati sabiex isir it-tindif neċessarju, u nippruvaw nagħmlu pressjoni sabiex din l-art tgħaddi lill-Kunsill b'devoluzzjoni sakemm tittiehed decizjoni mill-Gvern dwar x'se jsir mill-għalqa,

8.9.5 Periklu fi Triq it-Tabib J Zammit k/m Triq Papa Piju XII

Ġew innutati diversi lmenti mibgħuta dwar periklu li hemm fi Triq it-Tabib J Zammit k/m Triq Papa Piju XII

għax ta' sikwiet qed ikun hemm incidenti tat-traffiku fiż-żona. Is-SE infurmat li fil-ġranet li ġejjin se jsir *refresh* tal-*iStop*. Apparti minn hekk il-Kunsill qabel li ssir spezzjoni taż-żona, biex naraw jekk hemmx lok li tiċċaqtaq lis-*sleeping policeman* aktar lejn l-*iStop*.

8.9.6 **Ikla tal-Milied 2019**

Peress li mhux kulhadd jista' jattendi l-Ġimgħa, 10 ta' Jannar 2020, kien hemm qbil li l-ikla ssir il-Ġimgħa, 17 ta' Jannar filgħaxija fil-lukanda *The Palace*.

8.10 **Kunsiderazzjoni u Approvazzjoni tal-iskeda ta' pagamenti**

8.10.1 Fuq il-mejda tal-Kunsill tqiegħdet l-iskeda ta' pagamenti nru. 12/19 li tammonta għas-somma ta' €30,342.26c, li tinkludi l-ammont ta' €120.41c bħala *Petty Cash* għax-xahar ta' Novembru 2019. Ir-rendikont tal-*Petty Cash* jinsab mehmuż mal-iskeda ta' pagamenti.

8.10.2 L-iskeda ta' pagamenti kienet proposta għall-approvazzjoni mill-Kunsillier Dott. Oliver Nicholas De Gaetano, li kien issekondat mill-Viċi Sindku Dott. Angelo Micallef. Il-Kunsill unanimament approva li jsiru l-ħlasijiet.

8.11 **Tmiem tal-laqqgħa u data tas-seduta li jmiss**

8.11.1 Il-laqqgħa ntemmet fil-5.20pm.

8.11.2 Il-laqqgħa li jmiss se ssir nhar it-Tlieta, 28 ta' Jannar 2020 fl-4.00pm.

Konfermat, illum it-Tlieta, 28 ta' Jannar 2020.

IFFIRMATA

Nutar Ian Spiteri
Sindku

IFFIRMATA

Doriette Farrugia
Segretarju Eżekuttiv